



ڈاکٹر حافظ محمد الحق زادہ

جشن میلاد النبی ﷺ کی شرعی حیثیت

ربع الاول میں درپیش مسائل میں سے ایک اہم مسئلہ بارہ ربع الاول کو میلاد النبی ﷺ کی منانے کا ہے۔ چنانچہ بہت سارے مسلمان نبی کریم ﷺ کی ولادت باسعادت کے حوالے سے ہر سال ربيع الاول کی بارہ تاریخ کو عید میلاد النبی ﷺ اور جشن مناتے ہیں۔ عمارتوں پر چراغاں کیا جاتا اور جھنڈیاں لگائی جاتی ہیں، نعمت خوانی کے لئے محفیلیں منعقد کی جاتیں اور بعض ملکوں میں سرکاری طور پر جوشی بھی کی جاتی ہے۔

مسلمان ہونے کے ناطے ہمیں یہ دیکھنا ہے کہ کیا قرآن و حدیث میں 'جشن میلاد' کا کوئی ثبوت ہے؟ کیا نبی کریم ﷺ نے اپنا میلاد منایا یا اس کی ترغیب دلائی؟ کیا آپ ﷺ کے خلفاء راشدین رضی اللہ عنہم میں سے کسی نے اپنے دورِ خلافت میں میلاد کے حوالے سے جشن منایا یا یوم ولادت کو عید کا دن قرار دیا؟ کیا قرونِ اولی میں اس 'عید' کا کوئی تصور تھا؟

اگر قرآن و حدیث اور قرونِ اولی کی تاریخ کا پوری دیانتداری کے ساتھ مطالعہ کیا جائے تو

ہمیں ان تمام سوالات کے جوابات پکجھ یوں ملتے ہیں:

① قرآن و حدیث میں جشن یا عید میلاد کا کوئی ثبوت نہیں ہے۔

② نہ نبی کریم ﷺ نے اپنا میلاد منایا اور نہ اس کی ترغیب دلائی۔

③ پھر خلفاء راشدین رضی اللہ عنہم میں سے کسی نے اپنے دورِ خلافت میں نبی کریم ﷺ کی ولادت باسعادت کے حوالے سے کوئی جشن سرکاری طور پر یا غیر سرکاری طور پر نہیں منایا اور نہ ہی یوم ولادت کو عید کا دن قرار دیا۔ حالانکہ اس میں کوئی شک نہیں کہ انھیں نبی کریم ﷺ سے سب سے زیادہ محبت تھی اور اگر وہ چاہتے تو ایسا کر سکتے تھے کیونکہ

جشن میلاد النبی ﷺ کی شرعی حیثیت

حکومت ان کے ہاتھوں میں تھی۔

⑦ قرونِ اولیٰ یعنی صحابہ کرام رضی اللہ عنہم، تابعین اور تبع تابعین کا زمانہ جنہیں نبی کریم ﷺ نے بہترین لوگ قرار دیا، اُس زمانے میں لوگوں کے ہاں اس عید کا کوئی تصور نہ تھا اور نہ ہی وہ یہ جشن مناتے تھے۔

⑤ اس پر مستزادیہ کہ اس امت کے معتبر ائمہ دین کے ہاں بھی نہ اس عید کا کوئی تصور تھا اور نہ وہ اُسے مناتے تھے اور نہ ہی وہ اپنے شاگردوں کو اس کی تلقین کرتے تھے۔

جشن عید میلاد النبی ﷺ کا موجود

جشن عید میلاد النبی کی ابتداء ابو سعید کو کبوری بن ابی الحسن علی بن محمد الملقب الملک المعظم مظفر الدین اربل (موصل، متوفی ۱۸ رمضان ۴۳۰ھ) نے کی۔ یہ بادشاہ ان محفلوں میں بے دریغ پیسہ خرچ کرتا اور آلات لہو و لعب کے ساتھ راگ و رنگ کی محفلیں منعقد کرتا تھا۔

مولانا شیداحمد گنگوہی لکھتے ہیں:

اہل تاریخ نے صراحت کی ہے کہ بادشاہ بھانڈوں اور گانے والوں کو جمع کرتا اور گانے کے آلات سے گناہنا اور خود ناچتا۔ ایسے شخص کے فتن اور گر اہی میں کوئی شک نہیں ہے۔ اس جیسے کے فعل کو کیسے جائز اور اس کے قول پر کیسے اعتقاد کیا جاسکتا ہے!

نیز کہتے ہیں:

اس فتن کی مختصر کیفیت اور اس بدعت کی ایجادیہ ہے کہ مجلس مولود کے اہتمام میں میں قبے لکڑی کے بڑے عالی شان بنواتا اور ہر قبہ میں پانچ پانچ طبقے ہوتے۔ ابتداء میں صفر سے ان کو مزین کر کے ہر طبقہ میں ایک ایک جماعت راگ گانے والوں، پہ نیحال گانے والوں، بابے، کھلیل تماشے اور ناج کو د کرنے والوں کی بٹھائی جاتی اور بادشاہ مظفر الدین خود مع اراکین و هزارہا مخلوق قرب و جوار کے ہر روز بعد

حکایت

جنوری
2013

۱۳

۵۰

جشن میلاد النبی ﷺ کی شرعی حیثیت

از عصر ان قبول میں جا کر ناج رنگ وغیرہ سن کر خوش ہوتا اور خود ناچتا۔ پھر اپنے قبہ میں تمام رات رنگ لہو و اعب میں مشغول ہو رہتا اور دو روز قبل ایام مولود کے اوپنٹ، گائیں، بکریاں بے شمار طبلوں اور آلات گانے والہو کے ساتھ جتنے اس کے بیہاں تھے، نکال کر میدان میں ان کو ذبح کر اکر، ہر قسم کے کھانوں کی تیاری کر اکر مجلس لہو کو کھلاتا اور شبِ مولود کی کثرت سے راگ قلعہ میں گواتا تھا۔^۱ یہ تو تھا اس کا موجد۔ اور جہاں تک اس کے جواز کا فتویٰ دینے والے شخص کا نام ہے، تو وہ ہے: ابو الخطاب عمر بن الحسن المعروف باہن دحیہ کلبی متوفی ۲۳۳ھ۔

حافظ ابن حجر لکھتے ہیں:

بن نجاش کہتے ہیں کہ میں نے تمام لوگوں کو اسکے جھوٹ اور ضعیف ہونے پر متفق پایا۔^۲ وہ ائمہ دین اور سلف صالحین کی شان میں گستاخی کرنے والا اور خبیث زبان والا تھا۔ بڑا احمق اور متنکر تھا اور دین کے کاموں میں بڑا بے پرواہ تھا۔

یہ وہ شخص تھا جس نے ملکِ اربل کو جب محفل میلاد منعقد کرتے دیکھا تو نہ صرف اس کے جواز کا فتویٰ دیا بلکہ اس کے لئے مواد جمع کر کے ایک کتاب نام المتفویر فی مولد السراج المنیر بھی لکھ دیا۔ اسے اس نے بادشاہ اربل کی خدمت میں پیش کیا تو اس نے اس کے صلہ میں اس کو ایک ہزار اشرفیوں کا انعام دیا۔^۳

إن تمام حقائق سے ثابت ہوا کہ نبی کریم ﷺ کی ولادت با سعادت کی مناسبت سے جشن منعقد کرنے کا آغاز آنحضرت ﷺ کی وفات کے تقریباً چھ سو سال بعد کیا گیا۔ لہذا آپ ذرا غور کریں کہ جب اس جشن کا نہ قرآن و حدیث میں ثبوت ملتا ہے، نہ صحابہ کرام رضی اللہ عنہم کے طرزِ عمل میں اس کا وجود نظر آتا ہے، نہ قرون اولیٰ کی پوری تاریخ میں اس کا تصور پایا جاتا ہے اور نہ ائمہ

- ۱ فتاویٰ رشیدیہ: جم ۱۳۲
- ۲ لسان المیزان: ۲/ ۲۹۵
- ۳ ایضاً: ۲/ ۲۹۶
- ۴ وفیات الاعیان لابن خلکان: ۳/ ۲۳۹

جشن میلاد النبی ﷺ کی شرعی حیثیت

دین اس کے قائل تھے تو پھر آج کے مسلمان اس کے منانے پر کیوں بند ہیں؟ کیا ان سب حضرات کو نبی کریم ﷺ سے محبت و عقیدت نہ تھی جس کا دعویٰ اس دور کے لوگ کر رہے ہیں؟ اگر تھی اور یقیناً ان لوگوں سے کہیں زیادہ تھی تو انہوں نے آپ ﷺ کا یوم ولادت کیوں نہ منایا؟

یہاں ایک اور بات نہایت اہم ہے اور وہ یہ ہے کہ نبی کریم ﷺ نے جو کام بطورِ عبادت نہیں کیا وہ قطعاً دین کا حصہ نہیں ہو سکتا اور نہ ہی کسی مسلمان کو یہ زیب دیتا ہے کہ وہ اسے دین سمجھ کر یا کار خیر تصور کرتے ہوئے سرانجام دے۔ مثلاً آپ ﷺ نے نمازِ عیدِ دین اور نمازِ جنازہ کے لئے اذان نہیں کھلوائی اور نہ ہی صحابہ کرام ﷺ کے ہاں اس کا کوئی وجود تھا۔ جب آپ ﷺ نے نہیں کھلوائی اور صحابہ کرام ﷺ کے ہاں اس کا کوئی وجود نہ تھا تو قیامت تک کسی مسلمان کے لئے یہ جائز نہیں کہ وہ اسے دین کا حصہ یا عبادت تصور کرے۔ اس کی وجہ کیا ہے؟ کیا اذان میں اللہ تعالیٰ کی تعظیم اور ذکر اللہ نہیں ہے؟ یقیناً اذان اللہ تعالیٰ کی تعظیم اور اس کی بڑائی پر مشتمل ہے لیکن نمازِ عیدِ دین اور نمازِ جنازہ سے پہلے مشروع نہیں ہے۔ اسی طرح جشن میلاد، کامستہ ہے کہ جب نبی کریم ﷺ نے یہ جشن نہیں منایا اور نہ ہی آپ ﷺ کے خلافے راشدین ﷺ نے منایا تو قیامت تک اسے دین کا حصہ یا کار ثواب تصور کرنا درست نہیں ہے۔

اسی لئے حضرت حدیفہ رضی اللہ عنہ کہتے تھے:

کُلُّ عِبَادَةٍ لَمْ يَتَبَعَّدْهَا أَصْحَابُ رَسُولِ اللَّهِ ﷺ فَلَا تَبَعُّدُوهَا
ہر وہ عبادت جو صحابہ کرام نہیں کرتے تھے اسے تم بھی عبادت سمجھ کرنا کیا کرو۔

اور حضرت عبد اللہ بن مسعود رضی اللہ عنہ کہتے تھے:

إِتَّبَعُوا وَلَا تَبَدَّلُوا فَقَدْ كُفِيْتُمْ، عَلَيْكُمْ بِالْأَمْرِ الْعَتِيقِ!
”تم اتباع ہی کیا کرو اور (دین میں) نئے نئے کام ایجاد نہ کیا کرو، کیونکہ تمھیں اس سے بچالیا گیا ہے۔ اور تم اسی امر کو لازم پکڑو جو پہلے سے (صحابہ کرام ﷺ کے زمانے سے) موجود تھا۔

مکاشف

فہرست

بنوری

2013

۵۲

جشن میلاد النبی ﷺ کی شرعی حیثیت

ہم نے اب تک جو لکھا ہے اگرچہ یہ ایک سنجیدہ اور دیانتدار آدمی کو سمجھانے کے لئے کافی ہے کہ شریعت میں مروجہ عید میلاد النبی ﷺ کی کوئی حیثیت نہیں۔ تاہم اس کی مزید وضاحت کے لئے اب ہم کچھ ایسے اصول بیان کرنا چاہتے ہیں جن پر تمام مسلمانوں کا اتفاق ہے اور ان کی بناء پر اس نتیجہ پر پہنچنا مشکل نہ ہو گا کہ مروجہ عید میلاد النبی دین میں ایک نیا کام (بدعت) ہے:

- ① اسلام ایک مکمل دین ہے:

اسلام کی خصوصیات میں سے ایک اہم خصوصیت یہ ہے کہ یہ ایک مکمل دین ہے اور اس میں زندگی کے تمام شعبوں میں پیش آنے والے مسائل کے متعلق واضح تعلیمات موجود ہیں۔ اس لئے شارع نے اس میں کمی بیشی کرنے کی کسی کے لئے کوئی گنجائش نہیں چھوڑی... لیکن افسوس ہے کہ آج مسلمان نہ صرف اسلام کی ثابت شدہ تعلیمات سے انحراف کرتے جا رہے ہیں بلکہ غیر ثابت شدہ چیزوں کو اس میں داخل کر کے انہی کو اصل اسلام تصور کر بیٹھے ہیں۔ حالانکہ جب دین مکمل ہے اور اس کی ہدایات واضح، عالمگیر اور ہمیشہ رہنے والی ہیں تو نئے نئے کاموں کو ایجاد کر کے انھیں اس کا حصہ بناؤ یا کیسے درست ہو سکتا ہے۔ ارشاد باری ہے:

﴿الْيَوْمَ أَكْمَلْتُ لَكُمْ دِيْنَكُمْ وَ أَتَمَّتُ عَلَيْكُمْ نِعْمَتِي وَ رَضِيَتُ لَكُمُ الْإِسْلَامَ دِينَكُمْ﴾

آج میں نے تمہارے لئے تمہارا دین مکمل کر دیا اور اپنی نعمت تم پر پوری کر دی۔ اور اسلام کو بحیثیتِ دین تمہارے لئے پسند کر لیا۔

سوال اللہ رب العزت کا بہت بڑا احسان ہے کہ اس نے ہمارا دین ہمارے لئے مکمل کر دیا، ورنہ اگر اسے نامکمل چھوڑ دیا جاتا تو ہر شخص جیسے چاہتا اس میں کمی بیشی کر لیتا اور یوں دین لوگوں کے ہاتھوں میں ایک کھلونا بن کر رہ جاتا۔ اللہ رب العزت کے اس عظیم احسان کی قدر و قیمت کا اندازہ آپ صحیحین کی ایک روایت سے کر سکتے ہیں کہ حضرت عمر بن الخطابؓ کے دورِ خلافت میں ایک یہودی عالم حضرت عمر بن الخطابؓ کی خدمت میں حاضر ہوا اور کہنے لگا: اے امیر المؤمنین! کتاب اللہ (قرآن مجید) میں ایک ایسی آیت ہے جو اگر ہم یہودیوں کی جماعت پر نازل ہوتی تو ہم اس کے



جشن میلاد النبی ﷺ کی شرعی حیثیت

نزوں کے دن کو بطور عید مناتے۔ حضرت عمر بن الخطاب نے پوچھا: وہ آیت کو نسی ہے؟ تو اس نے کہا:
 ﴿الْيَوْمَ أَكْلَمْتُ لَكُمْ دِينَكُمْ وَأَتَمَّتُ عَلَيْكُمْ يُعْصِيَ وَرَضِيَتُ لَكُمُ الْإِسْلَامَ﴾
 دین کم

تو حضرت عمر بن الخطاب نے کہا: یہ آیت عید کے دن ہی نازل ہوئی تھی جب رسول اللہ ﷺ عرفات میں تھے اور وہ دن جمعۃ المسارک کا دن تھا۔

تو یہودی عالم نے یہ بات کیوں کہی تھی کہ اگر یہ آیت ہم پر نازل ہوتی تو ہم اس کے نزول کے دن کو یوم عید تصور کر کے اس میں خوشیاں مناتے؟ اس لئے کہ وہ دین کے مکمل ہونے کی قدر وہ قیمت کو جانتا تھا جبکہ بہت سارے مسلمان اس سے غافل ہیں اور ایسے ایسے امور میں منہمک اور مشغول ہو کر رہ گئے ہیں کہ جنہیں وہ دین کا حصہ تصور کرتے تھیں حالانکہ دین ان سے قطعی طور پر بری ہے۔

۲) نبی کریم ﷺ نے ہر خیر کا حکم دے دیا تھا
ا۔ شخص کے معاویہ کے بہتر کیماں
ب۔ اک ارشاد

یہ بات ہر شخص کو معلوم ہے کہ اللہ کا یہ مکمل دین رسول اکرم ﷺ پر نازل ہوا اور بلا ریب آپ ﷺ نے اسے اپنی امت تک مکمل طور پر پہنچا دیا تھا۔ ارشاد نبوی ﷺ سے:

”مَا تَرَكْتُ شَيْئاً يَقْرِبُكُمْ إِلَى اللَّهِ وَيَعْدُكُمْ عَنِ النَّارِ إِلَّا أَمْرَتُكُمْ بِهِ، وَمَا تَرَكْتُ شَيْئاً يَقْرِبُكُمْ إِلَى النَّارِ وَيَعْدُكُمْ عَنِ اللَّهِ إِلَّا وَهَمْ يُنْتَكُمْ عَنْهُ“
 ”میں نے چھیس ہر اس بات کا حکم دے دیا ہے جو مسیح اللہ کے قریب اور جہنم سے دور کر دے، اور چھیس ہر اس بات سے روک دیا ہے جو چھیس جہنم کے قریب اور اللہ“

اسی طرح آپ صلی اللہ علیہ وسلم کا ارشاد ہے:

”ہر وہ چیز جو جنت کے قریب اور جہنم سے دور کرنے والی ہے اسے نکھارے لئے بیان کر دیا گیا ہے۔“

ا) صحیح بخاری: ۳۵؛ صحیح مسلم: ۷۰۱

۲ جیزه‌النبی صلی اللہ علیہ وسلم از الہانی: ص ۱۰۳

٣ سلسلة الاحاديث الصحيحة از البانی: ١٨٠٣

جشن میلاد النبی ﷺ کی شرعی حیثیت

نیز فرمائیں

«مَا تَرَكْتُ شَيْئاً مِمَّا أَمْرَكُمُ اللَّهُ بِهِ إِلَّا قَدْ أَمْرَتُكُمْ بِهِ، وَمَا تَرَكْتُ شَيْئاً مِمَّا كُنْتُ أَمْرُكُمُ اللَّهُ بِهِ إِلَّا قَدْ نَهَيْتُكُمْ عَنْهُ»

”اللہ تعالیٰ نے تھیس جن کاموں کا حکم دیا ہے میں نے بھی ان سب کا تھیس حکم دے دیا ہے اور اللہ تعالیٰ نے تھیس جن کاموں سے منع کیا ہے میں نے بھی ان سب سے تھیس منع کر دیا ہے۔“

ان احادیث مبارکہ سے معلوم ہوا کہ اللہ کے رسول ﷺ نے خیر و بھلائی کا کوئی ایسا کام نہیں چھوڑا جس کا آپ نے امت کو حکم نہ دیا ہو۔ اور شر اور رائی کا کوئی عمل ایسا نہیں چھوڑا جس سے آپ نے امت کو روک نہ دیا ہو۔ لہذا یہ جاننے کے بعد اب اس تیجے پر پہنچنا مشکل نہیں کہ ہر وہ عمل جو لوگوں کے نزدیک خیر و بھلائی کا عمل تصور کیا جاتا ہو وہ اس وقت تک خیر و بھلائی کا عمل نہیں ہو سکتا جب تک رسول اللہ ﷺ سے اس کے متعلق کوئی حکم یا تر غیب ثابت نہ ہو۔ اسی طرح براعمل ہے کہ جب تک رسول اللہ ﷺ سے اس کے متعلق کوئی فرمان ثابت نہ ہو وہ بر اتصور نہیں ہو گا۔ گویا خیر و شر کے پیچانے کا معیار رسول اللہ ﷺ ہیں، کسی کا ذوق و رغبت نہیں کہ جس کا جی چاہے دین میں اپنے زعم کے مطابق خیر کے کام داخل کرتا ہے یا اپنی منشائے مطابق کسی عمل کو برقرار دے۔

پھر یہ بات بھی سوچنی چاہئے کہ کیا نئے نئے کاموں کو ایجاد کر کے دین میں شامل کرنے سے یہ لازم نہیں آتا کہ رسول اللہ ﷺ نے (معاذ اللہ) پورا دین لوگوں تک نہیں پہنچایا تھا اور بعض خیر کے کام ان سے اور ان کے اولین ماننے والوں سے چھوٹ گئے تھے جس کی بنابر اب بھی دین میں کمی بیشی کی گنجائش موجود ہے؟ قیمتی بات لازم آتی ہے۔ اسی لئے امام مالک فرماتے تھے:

مَنْ ابْتَدَعَ فِي الْإِسْلَامِ بُدْعَةً يَرَاهَا حَسَنَةً فَقَدْ رَزَّعَ أَنَّ مُحَمَّداً صَلَّى اللَّهُ عَلَيْهِ وَسَلَّمَ خَانَ الرِّسَالَةَ، أَفَرَأُوا قَوْلَ اللَّهِ تَبَارَكَ وَتَعَالَى ﴿أَلَيْوَمَ أَمْتَتُ لَكُمْ دِينَكُمْ وَأَتَسْمَتُ عَلَيْكُمْ نَعْمَقَتِي وَرَضَيْتُ لَكُمُ الْإِسْلَامَ دِينًا﴾ لَنْ يَصْلُحَ أَخْرُ هَذِهِ

جشن میلاد النبی ﷺ کی شرعی حیثیت

الْأَمْمَةُ إِلَّا يَهَا صَلَحَ بِهِ أَوْلَهَا، فَمَا لَمْ يَكُنْ يَوْمَ مِئِذٍ دِيْنًا لَا يَكُونُ الْيَوْمَ دِيْنًا

”جس نے اسلام میں لوئی بدعت ایجاد کی، پھر یہ خیال کیا کہ یہ اچھائی کا کام ہے تو اس نے گویا یہ دعویٰ کیا کہ محمد ﷺ نے رسالت (اللہ کا دین پہنچانے) میں خیانت کی تھی (یعنی یورادِ دین نہیں پہنچایا تھا) تم اللہ کا یہ فرمان پڑھ لو (ترجمہ)“ آج میں نے تمہارے لئے تمہارا دین مکمل کر دیا اور اپنی نعمت تم پر پوری کر دی۔ اور اسلام کو بحیثیتِ دین تمہارے لئے پسند کر لیا۔“ ... پھر امام مالک نے کہا: اس امت کے آخری لوگ بھی اسی چیز کے ساتھ درست ہو سکتے ہیں جس کے ساتھ اس امت کے پہلے لوگ درست ہوئے تھے۔ اور جو عمل اس وقت دین نہیں تھا وہ آج بھی دین نہیں ہو سکتا۔“

امام مالک کا یہ فرمان: ”جو عمل اس وقت دین نہیں تھا، وہ آج بھی دین نہیں ہو سکتا“ قیامت تک کے لوگوں کو اپنے سامنے رکھنا چاہئے اور ہر دینی مسئلہ کا ثبوت قرونِ اولیٰ سے ڈھونڈنا چاہئے۔ اگر اس کا ثبوت اس وقت سے مل جائے تو اس پر عمل کر لیا جائے ورنہ اسے قلعًا دین کا تصور نہ کیا جائے۔

(۳) نبی کریم ﷺ سب سے زیادہ متفق اور سب سے بڑے عبادت گزار تھے!

اس حقیقت سے کسی شخص کو انکار نہیں ہو سکتا کہ رسول اللہ ﷺ سب سے زیادہ متفق اور سب سے بڑے عبادت گزار تھے۔ اس لئے آپ ﷺ سے ثابت شدہ عبادات پر ہی عمل کرنا چاہئے اور کسی نئی عبادت کو دین میں شامل کر کے ان سے آگے بڑھنے کی جرأت نہیں کرنی چاہئے۔

صحیفین میں حضرت انس رضی اللہ عنہ سے مروی ہے کہ کچھ لوگ نبی اکرم ﷺ کے ہاں حاضر ہوئے اور آپ ﷺ کی ازواج مطہرات شیخ اللہ عزیز سے آپ ﷺ کی عبادت کے متعلق سوال کیا۔ چنانچہ انہوں نے اس کے بارے میں انھیں مطلع کیا تو وہ آپ ﷺ کی عبادت کو (اپنے نظر یہ سے) کم تصور کرنے لگے اور کہنے لگے: ہم کہاں نبی اکرم ﷺ کے برابر ہو سکتے ہیں، ان کی تواہ رب العزت نے اگلی پچھلی تمام خطائیں معاف فرمادی ہیں! پھر ان میں سے ایک نے کہا: میں تو ہمیشہ ساری رات کا قیام کرتا رہوں گا۔ دوسرے نے کہا: میں ہمیشہ روزے رکھوں گا اور کبھی

جنوری
2013

۵۶

۱۔ الاعتصام از شاطئی: ۲۹؛ او جیز فی عقیدة السلف (ابن الصادق و الجماعة) از عبد اللہ بن عبد الحمید اثری: ۱۶۱

جشن میلاد النبی ﷺ کی شرعی حیثیت

روزہ نہیں چھوڑوں گا۔ اور تیرے نے کہا: میں عورتوں سے الگ رہوں گا اور کبھی شادی نہیں کروں گا۔ ان کی یہ باتیں آنحضرت ﷺ تک پہنچیں تو آپ ان کے پاس آئے اور فرمایا:

«أَنْتُمُ الَّذِينَ قُلْتُمْ كَدَا وَكَذَا؟ أَمَا وَاللهِ إِنِّي لَأَخْشَاكُمْ لِهِ وَأَتَقَاكُمْ لَهُ، لِكُنِّي أَصُومُ وَأَفْطُرُ، وَأَصْلِي وَأَرْقُدُ، وَأَتَزَوَّجُ النِّسَاءَ، فَمَنْ رَغَبَ عَنْ سُتْنَتِي فَلَيَسْ مِنِّي»^۱

”کیا وہ تم ہو جنمون نے یہ باتیں کی ہیں؟ تمیں جاننا چاہئے کہ میں تم سب سے زیادہ اللہ سے ڈرنے والا اور سب سے زیادہ متقد ہوں۔ میں روزہ رکھتا بھی ہوں اور چھوڑ بھی دیتا ہوں، میں رات کو قیام بھی کرتا ہوں اور سوتا بھی ہوں اور میں عورتوں سے شادی بھی کرتا ہوں۔ لہذا جو شخص میرے طریقے سے اعراض کرے گا وہ مجھ سے نہیں ہو گا۔“

اس حدیث میں رسول اکرم ﷺ نے پہلے اپنی اس حیثیت کو ذکر فرمایا کہ میں تمام لوگوں سے زیادہ متقد اور سب سے بڑا عبادت گزار ہوں۔ پھر آپ نے اپنے طریقہ کار کی وضاحت فرمائی اور اس کے بعد یہ اعلان فرمایا کہ میرے اس طرز عمل سے منه پھیر کر کوئی اور طرز عمل اختیار کرنے والے شخص کا مجھ سے کوئی تعلق نہیں۔ اس سے ثابت ہوا کہ صرف ان عبادات پر عمل کرنا چاہئے جو رسول اللہ ﷺ سے ثابت ہوں اور کسی ایسے عمل کو عبادات تصور نہیں کرنا چاہئے جس کا آپ ﷺ سے ثبوت نہ ملتا ہو۔

یہ تینوں اصول ہمیں یہ بات سمجھانے کیلئے کافی ہیں کہ رسول اللہ ﷺ نے دین میں کسی قسم کی کمی بیشی کرنے کی کوئی گنجائش نہیں چھوڑی۔ اور یہ کہ دین میں نئے نئے کام ایجاد کرنا اور ان پر عمل کرنا حرام ہے۔

اور انہی تین اصولوں کی بنا پر ہم یہ کہتے ہیں کہ مروجہ عید میلاد النبی ﷺ کی شریعت میں کوئی حیثیت نہیں ہے اور نہ ہی یہ دین کا حصہ ہے۔ کیونکہ اگر یہ دین کا حصہ ہوتا تو قرآن و حدیث اور صحابہ کرام ﷺ کے طرز عمل سے اس کا کوئی ثبوت ضرور ملتا اور اس کے بارے



۱ صحیح بخاری: ۵۰۲۳؛ صحیح مسلم: ۱۳۰۱



جشن میلاد النبی ﷺ کی شرعی حیثیت

میں رسول اکرم ﷺ اپنی امت کو واضح تعلیمات دیتے جیسا کہ عید الفطر اور عید الاضحیٰ کے بارے میں آپ ﷺ نے واضح تعلیمات ارشاد فرمائیں۔

نبی کریم ﷺ کی تعریف میں غلوٰ

اگر دوسرے پہلو سے محفل میلاد کا جائزہ لیا جائے تو یہ بدعت ہونے کے ساتھ مکرات کو بھی اپنے پہلو میں سامے ہوئے ہے مثلاً مرد و زن کا اختلاط، آلاتِ موسيقی کا استعمال، طبلے اور ڈھولک کی تال پر نوجوانوں کا رقص اور اس جیسی بیبیوں قباحتیں موجود ہیں جو محفل میلاد کے نام پر ثواب سمجھ کر اختیار کی جاتی ہیں۔ اور پھر ان محفلوں میں سب سے بڑے گناہ (شک) کا درٹکاب کرنے کے کئی مناظر بھی دکھائی دیتے ہیں۔

مدح رسول ﷺ میں غلوتے کام لیا جاتا ہے۔ غیر اللہ سے فریاد رسی اور مدد طلب کی جاتی ہے۔ اور اس اعتقاد کو بہانگ ذہل بیان کیا جاتا ہے کہ آپ ﷺ غیب بھی جانتے تھے۔ حالانکہ یہ اللہ کا وصف اور اسی کا خاصہ سے۔ رسول اللہ ﷺ نے ارشاد فرمایا:

اللہ کا وصف اور اسی کا خاصہ ہے۔ رسول اللہ ﷺ نے ارشاد فرمایا:

«إِيَّاكُمْ وَالْغُلُوْ فِي الدِّيَنِ فَإِنَّمَا أَهْلُكَ مَنْ كَانَ قَبْلَكُمْ الْغُلُوْ فِي الدِّيَنِ»^١
دین میں غلوکرنے سے بچو، تم سے پہلے لوگوں کو دین میں غلوتی نے تباہ کیا۔

آپ صلی اللہ علیہ وسلم نے یہ بھی ارشاد فرمایا:

«لَا تَطْرُوْنِي كَمَا أَطْرَتِ النَّصَارَى ابْنَ مَرْيَمَ إِنَّا أَنَا عَبْدٌ فَقُولُواْ عَبْدُ اللهِ وَرَسُولُهُ»

میری تعریف میں حد سے تجاوز نہ کرنا جیسا کہ نصاریٰ نے اہن مریم (عیلیٰ علیہ السلام) کی تعریف میں حد سے تجاوز کیا۔ بے شک میں ایک بندہ ہوں، لہذا تم بھی ”اللہ کا بندہ اور اس کا رسول“ ہی کہو۔

رسولِ اکرم صَلَّی اللہُ عَلَیْہِ وَاٰلِہٖۤہٖۤ رَبِّہٖۤ کی تشریف آوری

میلاد منانے والے حضرات کا خیال ہے کہ رسول اکرم ﷺ محفل میلاد میں بذاتِ خود

جشن میلاد النبی ﷺ کی شرعی حیثیت

ترشیف لاتے ہیں اور اس بنا پر وہ آپ ﷺ کو سلام اور خوش آمدید کہنے لے لئے کھڑے ہو جاتے ہیں۔ جبکہ یہ بہت بڑا جھوٹ اور بد ترین جھالت ہے۔ کیونکہ رسول اللہ ﷺ وفات پا چکے ہیں اور آپ کی مبارک روح اعلیٰ علیہم دار الکرامۃ میں اپنے رہب عظیم کے پاس ہے۔ اور آپ قیامت سے پہلے اپنی قبر مبارک سے باہر نہیں آئیں گے۔

جبیساً كَهُنَّا اللَّهُ تَعَالَى نَسَأَلُ مِنْ مَوْتَنَا فَرِمَّاَنَ:

﴿ثُمَّ إِنَّكُمْ بَعْدَ ذَلِيلَكُمْ لَمْ يَتَوَقَّنُوْنَ ۚ ثُمَّ إِنَّكُمْ يَوْمَ الْقِيَامَةِ تُبَعَّثُوْنَ ۝﴾ ۱

پھر اس کے بعد تم مر جاتے ہو پھر تمھیں قیامت کے روز اٹھایا جائے گا۔

اور حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا:

«أَنَّا سَيِّدُ وَلَدَ آدَمَ يَوْمَ الْقِيَامَةِ، وَأَوَّلُ مَنْ يَنْشُقُ عَنْهُ الْقَبْرُ، وَأَوَّلُ شَافِعٍ، وَأَوَّلُ مُشْفَعٍ» ۲

میں قیامت کے دن اولاد آدم (علیہ السلام) کا سردار ہوں گا اور سب سے پہلے میری قبر کا منہ کھولا جائے گا۔ سب سے پہلے میں شفاعت کروں گا اور سب سے پہلے میری شفاعت قبول کی جائے گی۔

کیا دین میں بدعتِ حسنہ کا وجود ہے؟

دین میں نئے نئے کام ایجاد کرنا جن کا قرآن و حدیث اور صحابہ کرام ﷺ کے طرز عمل سے کوئی ثبوت نہ ملتا ہو نہایت خطرناک امر ہے۔ دین میں ہر نیا کام بدعت ہے اور ہر بدعت گمراہی ہے، ایسے کام کرنے والے لوگ قیامت کے روز بنی کزیم ﷺ کے ہاتھوں حوضِ کوثر کے پانی سے محروم کر دیجائیں گے۔ حضرت ابن عباس رضی اللہ عنہ سے روایت ہے کہ رسول اللہ ﷺ ایک بار نصیحت کرنے کیلئے کھڑے ہوئے تو آپ ﷺ نے من جملہ بالوں کے یہ کہی ارشاد فرمایا:

«أَلَا وَإِنَّهُ سَيُجَاءُ بِرَجَالٍ مِنْ أُمَّتِي فَيُؤْخَذُهُمْ ذَاتُ الشَّهَادَاتِ، فَاقُولُ: يَا رَبَّ، أَصْحَابِي؟ فَيَقُولُ: إِنَّكَ لَا تَدْرِي مَا أَحْدَثُوا بَعْدَكَ» ۳

۱ سورۃ المؤمنون: ۱۱۶

۲ صحیح مسلم: ۲۲۷۸

۳ صحیح بخاری: ۲۵۲۶؛ صحیح مسلم: ۲۸۶۰

جشن میاد النبی ﷺ کی شرعی حیثیت

خبردار! میری امت کے کچھ لوگوں کو قیامت کے دن لا جائے گا اور انھیں باہمیں طرف (جہنم کی جانب) دھکلیں دیا جائے گا۔ میں کہوں گا: اے پروردگار! یہ تو میرے ساتھی ہیں؟ تو کہا جائے گا: آپ نہیں جانتے کہ انھوں نے آپ کے بعد کیا کیا نئے کام دین میں ایجاد کر لئے تھے!

اور حضرت انس بن مالکؓ سے روایت ہے کہ رسول اللہ ﷺ نے ارشاد فرمایا:

«لَيْرَ دَنَ عَلَىٰ نَاسٌ مِّنْ أَصْحَابِ الْحَوْضِ، حَتَّىٰ إِذَا عَرَفُتُهُمْ إِخْتَلَجُوا دُوْنِي فَاقُولُ: أَصْحَابِي، فَيُقَالُ لِي: لَا تَدْرِي مَا أَحْدَثُوا بَعْدَكَ!»
میرے ساتھیوں میں سے کچھ لوگ ضرور بالضرور حوض پر میرے پاس آئیں گے، یہاں تک کہ میں جب انھیں پہچان لوں گا تو انھیں مجھ سے دور دھکلیں دیا جائے گا۔ میں کہوں گا: یہ تو میرے ساتھی ہیں! تو مجھے کہا جائے گا: آپ نہیں جانتے کہ انھوں نے آپ کے بعد دین میں کیا کیا نئے کام ایجاد کئے تھے۔

معلوم ہوا کہ دین میں نئے نئے کام ایجاد کرنے والے لوگ قیامت کے روز نبی کریم ﷺ کے ہاتھوں حوض کوثر کے پانی سے محروم کر دیئے جائیں گے۔ لہذا ہر مسلمان پر لازم ہے کہ وہ ایجاد و بدعت سے اجتناب کرتے ہوئے سنت رسول اللہ ﷺ کی پیروی کرے۔ اور چاہے خوشی ہو یا غمی کسی بھی صورت میں آپ ﷺ کے طریقے سے انحراف نہ کرے، اسی میں اس کی خیر و بھلائی ہے۔ اللہ تعالیٰ ہم سب کو اس کی توفیق دے۔ آمین!

بعض لوگوں کا خیال ہے کہ عید میاد النبی ﷺ اگر بدعت ہے تو یہ بدعت سینہ نہیں بلکہ بدعت حسنہ ہے! جبکہ صحیح عقیدہ یہ ہے کہ دین میں ہر نیا کام بدعت سینہ اور گمراہی ہے خواہ وہ بظاہر کار خیر کیوں نہ ہو۔ رسول اللہ ﷺ اپنے ہر خطبہ حاجت میں ارشاد فرماتے تھے:

«أَمَّا بَعْدُ فَإِنَّ خَيْرَ الْحَدِيثِ كِتَابُ اللَّهِ، وَخَيْرَ الْهُدِيِّ هَدْيُ مُحَمَّدٍ وَشَرَّ الْأُمُورِ مُحَدَّثَاتُهَا، وَكُلُّ بُدْعَةٍ ضَلَالٌ»

حمد و شنا کے بعد ایقیناً بہترین بات اللہ کی کتاب ہے اور بہترین طریقہ محمد ﷺ کا طریقہ ہے۔ اور سب سے برے امور وہ ہیں جنھیں دین میں نیا ایجاد کیا جائے اور ہر بدعت

جشن

جنوری
2013

۲۰

جشن

جنوری
2013

۲۱

- ۱ صحیح بخاری: ۲۵۸۲
- ۲ صحیح مسلم: ۸۲۷

جشن میلاد النبی ﷺ کی شرعی حیثیت

گمراہی سے۔

اس حدیث سے ثابت ہوا کہ جس کام کا کتاب اللہ اور سنت رسول ﷺ میں ثبوت نہ ہوا اور اسے دین میں ایجاد کیا گیا ہو وہ سب سے برا کام ہے چاہے وہ لوگوں کی نظر میں کتنا اچھا کیوں نہ ہو۔ اور دین میں ہر نیا کام بدعت ہے اور ہر بدعت گمراہی ہے۔

درا سوچیں کہ اگر کار خیر کے نام پر دین میں کوئی نیا کام ایجاد کرنا جائز ہوتا تو رسول اکرم ﷺ ان تین اشخاص کو تنبیہ کیوں کرتے جن میں سے ایک نے پوری رات قیام کرنے، دوسرے نے بیشہ روزے رکھنے اور تیسرا نے عورتوں سے شادی نہ کرنے کا عزم کیا تھا؟ کیا ان کے عزائم خیر کے کاموں کے متعلق نہ تھے؟ کیا ان تینوں اشخاص نے کسی برے عمل کا ارادہ کیا کیا تھا کہ اس پر آپ ﷺ نے انھیں سخت تنبیہ کی؟ یقیناً انہوں نے خیر کے کاموں کا ہی ارادہ کیا تھا لیکن رسول اللہ ﷺ نے ان کے ان عزائم کی تردید کر دی کیونکہ وہ اگرچہ خیر کے کاموں کے متعلق ہی تھے مگر آپ ﷺ کے طریقے سے ہٹ کر تھے اور گویا آپ ﷺ سے آگے بڑھنے کی کوشش ہو رہی تھی۔ اس سے ثابت ہوا کہ بدعتِ حسنہ نام کی کوئی چیز اسلام میں موجود نہیں ہے۔ اور جب تک خیر کا کوئی عمل رسول اللہ ﷺ کے طریقے سے ثابت نہ ہو اس وقت تک وہ نہ خیر کہلا سکتا ہے اور نہ ہی وہ دن کا حصہ ہوتا ہے۔

اور حضرت عائشہؓ کا بیان ہے کہ نبی کریم ﷺ نے ارشاد فرمایا:

«مَنْ أَجْهَدَثِ فِيْ أَمْرِنَا هَذَا مَا لَيْسَ مِنْهُ فَهُوَ رَدٌّ»^١

”جس شخص نے ہمارے اس دین میں نیا کام ایجاد کیا جو اس سے نہیں تھا، وہ مردود
کرے۔“

مسلم کی ایک روایت میں سے الفاظ ہیں: «مَنْ عَمَّاْ عَمِلَ لَسْرَ عَلَيْهِ أَمْرٌ نَا فَهُوَ رَدٌ»

”جس شخص نے کوئی ایسا عمل کیا جس سے ہمارا مر نہیں، وہ مر دودے۔“

اس حدیث سے بھی یہی بات ثابت ہوتی ہے کہ دن میں ہر نیا کام اور ہر نیا طریقہ مردود اور

صحيح بخاري: ٢٦٩، صحيح مسلم: ١٨١

٢ صحیح بخاری: ٢٦٩٧؛ صحیح مسلم: ٣٣٩٣

جشن میلاد النبی ﷺ کی شرعی حیثیت

ناقابل قول ہے۔ ایک مرتبہ حضرت ابو موسیٰ اشعری رضی اللہ عنہ حضرت عبد اللہ بن مسعود رضی اللہ عنہ کے گھر آئے اور ان سے کہا: میں نے ابھی مسجد میں ایک چیز دیکھی ہے جسے میں درست نہیں سمجھتا حالانکہ میں نے الحمد للہ خیر ہی کو دیکھا ہے! انہوں نے کہا: وہ کیا ہے؟

ابو موسیٰ رضی اللہ عنہ نے کہا: آپ خود جب مسجد میں جائیں گے تو آپ بھی دیکھ لیں گے۔ میں نے مسجد میں کچھ لوگوں کو دیکھا ہے کہ وہ مختلف حلقوں میں بیٹھے نماز کا انتظار کر رہے ہیں، ان کے ہاتھوں میں کنکریاں ہیں اور ہر حلقہ میں ایک آدمی باقی لوگوں سے کہتا ہے کہ تم سو مرتبہ اللہ اکبر پڑھو، تو وہ سو مرتبہ اللہ اکبر پڑھتے ہیں۔ پھر وہ کہتا ہے کہ تم سو مرتبہ لا الہ الا اللہ پڑھو، تو وہ سو مرتبہ لا الہ الا اللہ پڑھتے ہیں۔ پھر وہ کہتا ہے کہ اب تم سو مرتبہ سبحان اللہ پڑھو تو وہ سو مرتبہ سبحان اللہ پڑھتے ہیں!

عبد اللہ بن مسعود رضی اللہ عنہ نے کہا: آپ نے یہ سب کچھ دیکھ کر ان سے کیا کہا؟

انہوں نے جواب دیا: میں نے آپ کی رائے کے انتظار میں انھیں کچھ بھی نہیں کہا۔

عبد اللہ بن مسعود رضی اللہ عنہ نے کہا: آپ نے انھیں یہ حکم نہیں دیا کہ وہ اپنے گناہوں کو شمار کریں (نہ کہ نیکیوں کو) اور آپ انھیں ضمانت دیتے کہ تمہاری نیکیوں میں سے کوئی نیکی ضائع نہیں ہوگی!

پھر عبد اللہ بن مسعود رضی اللہ عنہ مسجد میں آئے اور ان حلقوں میں سے ایک حلقہ کے پاس جا کر فرمایا: یہ تم کیا کر رہے ہو؟ لوگوں نے کہا: ابو عبد الرحمن! یہ کنکریاں ہیں جن کے ذریعے ہم اللہ اکبر، لا الہ الا اللہ اور سبحان اللہ کی تسبیحات شمار کر رہے ہیں!

عبد اللہ بن مسعود رضی اللہ عنہ نے فرمایا: تم اپنی برائیاں شمار کرو اور میں تمہیں ضمانت دیتا ہوں کہ تمہاری کوئی نیکی ضائع نہیں ہوگی۔ پھر فرمایا:

وَيَحْكُمْ يَا أُمَّةَ مُحَمَّدٍ، مَا أَسْرَعَ هَلْكَتُكُمْ، هُؤُلَاءِ صَحَابَةُ نَبِيِّكُمْ
مُتَوَافِرُونَ وَهُدِّهِ شَيْأُبْهَ لَمْ تُتْلُ وَآتَيْتُهُ لَمْ تُنْكِسْ، وَالَّذِي نَفْسِي بِيَدِهِ إِنْكُمْ
لَعَلَى مِلَةٍ هِيَ أَهْدِي مِنْ مِلَةٍ مُحَمَّدٌ ﷺ أَوْ مُفْتَحُو بَابَ ضَلَالٍ؟
”افسوس ہے تم پر اے امتِ محمد ﷺ، تم تھی جلدی ہلاکت کی طرف چل دیئے! یہ
تمہارے نبی ﷺ کے صحابہ ابھی بکثرت موجود ہیں، اور آپ ﷺ کے کپڑے ابھی

جشن میلاد النبی ﷺ کی شرعی بیشیت

بوسیدہ نہیں ہوئے اور نہ ہی آپ کے بر تن ابھی ٹوٹے ہیں، اُس اللہ کی قسم جس کے ہاتھ میں میری جان ہے! کیا تم یہ سمجھتے ہو کہ تم محمد ﷺ کے طرزِ عمل سے بہتر طرزِ عمل پر ہو یا تم گمراہی کا ایک دروازہ کھول رہے ہو؟“

لوگوں نے کہا: وَاللهِ يَا أَبَا عَبْدِ الرَّحْمَنِ، مَا أَرَدْنَا إِلَّا الْخَيْرَ
ابو عبد الرحمن! اللہ کی قسم ہم نے تو خیر کا ہی ارادہ کیا تھا۔

انھوں نے فرمایا: وَكَمْ مِنْ مُرِيدٍ لِلْخَيْرِ لَنْ يُصِيبَهُ “کتنے لوگ ہیں جو خیر کا ارادہ کرتے ہیں لیکن وہ خیر کو ہرگز نہیں پاسکیں گے۔“

ذرا غور کیجئے، کیا تسیحات کا پڑھنا برا عمل تھا؟ یقیناً یہ برا عمل نہ تھا اور نہ ہی حضرت عبد اللہ مسعود رضی اللہ عنہ نے تسیحات پڑھنے پر انھیں برا جلا کہا، بلکہ ان کے لب و لبجھ میں جو سختی تھی وہ اس لئے تھی کہ انھوں نے لوگوں کو نبی کریم ﷺ کی سنتِ طیبہ اور صحابہ کرام ﷺ کی طرزِ عمل سے ہٹ کر تسیحات پڑھتے ہوئے دیکھا، کیونکہ آنحضرت ﷺ اور صحابہ کرام ﷺ کثیریوں کے ساتھ نہیں بلکہ اپنے دامنے ہاتھ کی انگلیوں پر تسیحات کو شمار کرتے تھے۔ اس کے علاوہ وہ حلقوں میں بیٹھ کر اجتماعی شکل میں نہیں بلکہ انفرادی طور پر الگ الگ تسیحات پڑھتے تھے۔ تو ان کا یہ عمل اگرچہ لوگوں کی نظر میں کار خیر تھا، لیکن چونکہ رسول اکرم ﷺ کی سنت سے ہٹ کر تھا اس لئے حضرت عبد اللہ بن مسعود رضی اللہ عنہ نے انھیں نہایت سخت الفاظ میں تنیب کی۔ انھوں نے یہ نہیں کہا کہ چلیں ٹھیک ہے، کوئی بات نہیں، کیونکہ یہ عمل خیر ہی ہے، بلکہ انھوں نے اسے گمراہی کا ایک دروازہ کھولنے کے متادف قرار دیا۔ لہذا ثابت یہ ہوا کہ دین میں کوئی بدعت حسنہ نہیں ہے، ہر بدعت بری ہے اور ہر بدعت گمراہی ہے۔

عید میلاد النبی ﷺ منانے والوں کے کچھ دلائل اور ان کا جواب

میلاد منعقد کرنے والے عموماً پانچ دلائل دیتے ہیں:

- ① میلاد سالانہ یاد گار ہے اور اُس کے منانے سے رسول اللہ ﷺ کے ساتھ محبت میں

اضافہ ہوتا ہے۔

جواب: اس کا جواب یہ ہے کہ اگر مسلمان رسول اللہ ﷺ کو دن میں دسیوں مرتبہ یاد نہ کرتا ہو تو اس کے لئے سالانہ یا ماہانہ یادگاری مخلفین منعقد کی جائیں جن میں وہ اپنے نبی کو یاد کر سکے اور آپ ﷺ کے ساتھ لپنی محبت کا اظہار کر سکے۔ لیکن اگر مسلمان رات اور دن میں دسیوں مرتبہ آپ ﷺ کو یاد کرتا اور ان پر درود و سلام پڑھتا ہو تو اس مقصد کے لئے سالانہ مخلفین منعقد کرنا چہ معنی دارد؟

(۱) میلاد میں شماکل محمد یہ اور آپ ﷺ کے نب شریف کی معرفت حاصل ہوتی ہے۔

جواب: اس دلیل کا جواب یہ ہے کہ آپ ﷺ کے خصائص و فضائل کو سال میں ایک مرتبہ سن لینا کافی نہیں ہے، ایک مرتبہ سن لینا کیسے کافی ہو سکتا ہے جبکہ آپ ﷺ کی سیرت ایسی ہے جس کو سال بھر سنتے اور سیکھتے رہنا ضروری اور ناجائز ہے۔

(۲) رسول اللہ ﷺ کی پیدائش پر اظہارِ خوشی ایمان کی دلیل ہے۔

جواب: یہ دلیل بھی بالکل بے معنی ہے کیونکہ سوال یہ ہے کہ خوشی رسول اللہ ﷺ کی ہے یا اس دن کی ہے جس میں آپ کی پیدائش ہوئی؟ اگر خوشی آپ ﷺ کی ہے تو یہ ہمیشہ ہوئی چاہئے اور کسی ایک دن کی ساتھ خاص نہیں ہوئی چاہئے۔ اور اگر خوشی اس دن کی ہے جس دن آپ پیدا ہوئے تو یہی وہ دن ہے جس میں آپ ﷺ کی وفات بھی ہوئی، تو محبوب کی موت کے دن خوشی منانا کو نسی عقل مندی ہے؟

(۳) میلاد میں لوگوں کو کھانا کھلایا جاتا ہے جس میں بڑا جروہ ثواب ہے۔

جواب: یہ دلیل توبہ سے زیادہ کمزور ہے کیونکہ کھانا کھلانے کی ترغیب سال میں کسی ایک دن کے لئے نہیں بلکہ پورے سال کے لئے ہے۔

(۴) میلاد میں قرآن کی تلاوت کی جاتی ہے اور آپ ﷺ پر درود و سلام پڑھا جاتا ہے۔

جواب: یہ دلیل بھی پہلی چاروں دلیلوں کی طرح باطل ہے، کیونکہ قرآن کی تلاوت کے لئے اور آپ ﷺ پر درود و سلام پڑھنے کیلئے اکٹھا ہونا از خود ایک بدعت ہے۔ اسکے علاوہ طربِ آنگیز آواز میں مدحیہ اشعار و قصائد پڑھنا اور آنحضرت ﷺ کی تعریف میں غلوکرنا بھی غلط ہے۔



جشن میلاد النبی ﷺ کی شرعی حیثیت

یہ پانچوں دلیلیں اس لئے بھی ناکافی ہیں کہ اگر انھیں درست مان لیا جائے تو اس سے یہ لازم آئے گا کہ رسول اللہ ﷺ سے (نعواۃ بالله) چوک ہو گئی تھی اور آپ ﷺ نے اپنی پیدائش کے دن ان چیزوں کی طرف رغبت نہ دلائی جس کی تلافی یہ میلاد منانے والے کرتے ہیں !!

میلاد کو جائز قرار دینے والوں کے چند کمزور شبہات

① شبہ: ایک واقعہ منقول ہے کہ بد نصیب ابوالہب کو خواب میں دیکھا گیا۔ خیریت پوچھی گئی تو کہا کہ آگ کے عذاب میں مبتلا ہوں، البتہ ہر دو شنبہ کی رات کو عذاب میں تنخیف کر دی جاتی ہے اور اپنی دو انگلیوں کے درمیان سے انگلی کے سرے کی طرف اشارہ کر کے کہا کہ وہ اتنی مقدار میں پانی چوس لیتا ہے۔ اور اس کی وجہ یہ بتائی کہ اس کو اس کی باندی شویہ نے جب آپ ﷺ کی پیدائش کی خبر دی تھی تو اس نے خوشی میں آکر اپنی اس باندی کو آزاد کر دیا تھا۔

ازالہ: اس کا جواب یہ ہے کہ ۱۔ کسی کے خواب سے کوئی شرعی حکم ثابت نہیں ہوتا۔ ۲۔ دوسرا یہ کہ یہ روایت مرسل ہے جو ناقابلِ جحت ہوتی ہے۔ ۳۔ تیسرا یہ کہ سلف اور خلف کا اس بات پر اتفاق ہے کہ کافر اگر کفر کی حالت میں مر جائے تو اس کو اس کے نیک اعمال کا ثواب نہیں ملے گا۔ ۴۔ چوتھا یہ کہ ابوالہب کی خوشی ایک طبعی خوشی تھی، تعبدی خوشی نہ تھی اور اگر خوشی اللہ کے لئے نہ ہو تو اس پر ثواب نہیں ملتا ہے۔ ۵۔ پانچواں یہ کہ مومن کو آپ ﷺ کی پیدائش پر ہمیشہ خوش ہونا چاہئے، اس کے لئے آپ ﷺ کے یوم پیدائش کو خاص کرنا درست نہیں ہے۔

② شبہ: روایت ہے کہ آپ ﷺ نے اپنا عقیقہ خود کیا تھا اور چونکہ آپ کے دادا نے بھی آپ کا عقیقہ کر دیا تھا اور عقیقہ دوبار نہیں کیا جاتا تو اصل میں آپ ﷺ نے اپنی ولادت کا شکرانہ ادا کرنے کیلئے عقیقہ کیا۔ لہذا امت کو بھی آپ کی ولادت کے دن کھانے پینے کا انتظام بطورِ خاص کرنا چاہئے۔



١
تحقیق بخاری: ۱۵۰۱

جشن میلاد النبی ﷺ کی شرعی حیثیت

ازالہ: اس کا جواب یہ ہے:

۱۔ یہ روایت کمزور ہے اور امام نووی نے اسے باطل حدیث قرار دیا ہے۔

۲۔ اور اگر اسے صحیح بھی مان لیا جائے تو اس میں یہ کہاں ہے کہ آپ ﷺ نے یہ عقیقہ اپنی ولادت پر شکریہ ادا کرنے کے لئے کیا تھا؟ یہ تو محض اپنے گمان پر بنی ہے اور گمان کی کوئی حیثیت نہیں ہوتی: ﴿إِنَّ الظُّنَّ لَا يُغْنِي مِنَ الْحَقِّ شَيْئًا﴾

۳۔ اور اس کا تیسرا جواب یہ ہے کہ نبی کریم ﷺ نے تو ایک ہی بار عقیقہ کیا تھا، ہر سال تو نہیں کیا تھا! ابکہ میلاد منانے والے توہر سال میلاد مناتے ہیں!

③ شبہ: صحیح حدیث میں ہے کہ رسول اللہ ﷺ نے عاشورا کے دن روزہ رکھا اور اس کا حکم بھی دیا اور آپ سے جب اس بارے میں پوچھا گیا تو آپ نے جواب دیا کہ یہ ایک اچھا دن ہے، اللہ تعالیٰ نے اس دن موسیٰ علیہ السلام اور بنی اسرائیل کو فرعون سے نجات دی... اخ.

لہذا جب حضرت موسیٰ علیہ السلام اور بنی اسرائیل کی نجات کے شکریہ میں آپ ﷺ نے اس دن روزہ رکھا اور مسلمانوں کو بھی اس کا حکم دیا تو ہم بھی آپ ﷺ کے یوم ولادت کو روزہ کا دن نہیں بلکہ کھانے پینے اور جشن منانے کا دن بنائیں!!

ازالہ: کس قدر عجیب ہے یہ بات؟ اگر اس حدیث کو دیل بناتا ہا تو اس کے مطابق روزہ رکھنے کی بات کرتے، لیکن اس کو تو چھوڑ دیا کیونکہ روزہ میں بھوک و پیاس کو برداشت کرنا پڑتا ہے جو یار لوگوں کے لئے بڑا مشکل امر ہے۔ اور بات کی تو کھانے پینے اور جشن منانے کی کی کی... کیا اللہ تعالیٰ کا شکر عیش و مستی اور دعویٰ میں اُڑا کر کیا جاتا ہے؟

④ شبہ: صحیح حدیث میں ہے کہ آپ ﷺ سو موادر اور جعرات کا روزہ رکھتے تھے اور اس کی وجہ یہ بیان فرمائی کہ سو موادر کا دن وہ دن ہے جس میں پیدا ہوا اور اسی دن معمouth ہوا... اخ.

۱۔ الجموع از امام نووی: ۸۳۱/۸

۲۔ صحیح بخاری: ۲۰۳

۳۔ صحیح مسلم: ۲۷۵۰

جشن میلاد النبی ﷺ کی شرعی حیثیت

ازالہ: اس کا جواب یہ ہے:

۱۔ رسول اللہ ﷺ کی نعمتِ ولادت پر شکر اسی نوع کا ہونا چاہئے جس نوع کا شکر خود رسول اللہ ﷺ نے کیا۔

۲۔ دوسرایہ کہ رسول اللہ ﷺ نے اپنی پیدائش کے دن جو بارہ ربع الاول ہے، روزہ نہیں رکھا بلکہ آپ نے سموار کے دن کاروزہ رکھا جو ہر مہینے میں چار پانچ مرتبہ آتا ہے۔ اس بنا پر بارہ ربيع الاول کو کسی عمل کے لئے خاص کرنا اور ہر ہفتہ آنے والے سموار کو چھوڑ دینا دراصل آپ ﷺ کی تصحیح ہے جس کا کوئی مسلمان تصور ہی نہیں کر سکتا ہے۔

۳۔ تیسرا یہ کہ جب آپ ﷺ نے اپنی ولادت کے شکریہ میں سموار کاروزہ رکھا تو کیا آپ نے روزے کے ساتھ کوئی محفل اور تقریب بھی منعقد کی جیسا کہ یہ میلادی لوگ کرتے ہیں کہ لوگوں کا ازدحام ہوتا ہے، مدحیہ اشعار اور نغمے پڑھے جاتے ہیں اور خصوصی کھانا پینا ہوتا ہے؟

اسلامی عیدیں

میلاد منانے والے حضرات آنحضرتو ﷺ کی ولادت باسعادت کے دن کو 'عید' کا دن قرار دیتے ہیں جبکہ اس امت کے اوپریں دور سے ہی اہل اسلام کے ہاں 'سلام'، دو ہی عیدیں چلی آ رہی ہیں۔ جیسا کہ حضرت انس ﷺ بیان فرماتے ہیں کہ رسول اللہ ﷺ جب مدینہ تشریف لائے تو ان لوگوں کے سال میں دو دن مقرر تھے جن میں وہ کھلیتے (خوشیاں مناتے) تھے۔ رسول اللہ ﷺ نے ان سے پوچھا: یہ دو دن کیسے ہیں؟ انہوں نے کہا: زمانہ جاہلیت سے ہم ان دونوں میں کھلیتے اور خوشی مناتے چلے آرہے ہیں۔ آپ ﷺ نے فرمایا:

«قَدْ أَبَدَلْكُمُ اللَّهُ بِهَا خَيْرًا مِنْهُمَا: يَوْمَ الْفِطْرِ وَيَوْمَ الْأَضْحَى»
اللہ تعالیٰ نے تم کو ان کے بدله میں دو بہتر دن عطا فرمادیئے ہیں اور وہ ہیں عید الفطر اور عید الاضحیٰ کے دن۔

اس حدیث مبارک سے معلوم ہوا کہ اسلامی تہوار کے طور پر منانے کے لئے شرعی عیدیں

جشن میلاد النبی ﷺ کی شرعی حیثیت

سال میں صرف دو ہی بیان اور ان کو اللہ تعالیٰ نے مسلمانوں کے لئے مقرر کیا ہے۔ اس کے علاوہ یوم جمعہ کو مسلمانوں کی ہفتہ وار عید قرار دیا گیا ہے۔ جیسا کہ حضرت ابن عباس رضی اللہ عنہ بیان کرتے ہیں کہ رسول اللہ ﷺ نے ارشاد فرمایا:

«إِنَّ هَذَا يَوْمُ عِيدِ جَعَلَهُ اللَّهُ لِلْمُسْلِمِينَ، فَمَنْ جَاءَ إِلَى الْجُمُعَةِ فَلَيَغْتَسِلْ، وَإِنْ كَانَ طَيِّبٌ فَلْيَمَسْ مِنْهُ، وَعَلَيْكُمْ بِالسَّوَابِ»
 بے شک یہ عید کا دن ہے جسے اللہ تعالیٰ نے صرف مسلمانوں کے لئے (عید کا دن) بنایا ہے۔ لہذا جو شخص نمازِ جمعہ کے لئے آئے تو وہ غسل کرے اور اگر خوشبو موجود ہو تو ضرور لگائے۔ اور تم پر مسوک کرنا لازم ہے۔

شمارہ ۳۵۹، نومبر ۲۰۱۲ء میں نمبروں کی اصلاح

گذشتہ شمارہ میں سیدنا معاویہ رضی اللہ عنہ کے حوالے سے شائع ہونے والے مضمون کے وسط میں بعض بیکار افون کے آغاز میں درج ہونے والے نمبر غلط ترتیب کے ساتھ مسلسل شائع ہو گئے ہیں۔ ازراہ کرم صفحہ نمبر ۳۴ پر ۶، ۵، ۳، ۲، ۱ کو، صفحہ نمبر ۳۵ پر ۱۰، ۹، ۸، ۷، ۶، ۵، ۴، ۳، ۲، ۱ کو، صفحہ نمبر ۳۷ پر ۱۱، ۱۰، ۹، ۸، ۷، ۶، ۵، ۴، ۳، ۲، ۱ کو، صفحہ نمبر ۳۸ پر ۱۳، ۱۲، ۱۱، ۱۰، ۹، ۸، ۷، ۶، ۵، ۴، ۳، ۲، ۱ کو اور صفحہ نمبر ۳۹ پر ۱۴، ۱۳، ۱۲، ۱۱، ۱۰، ۹، ۸، ۷، ۶، ۵، ۴، ۳، ۲، ۱ کو ادا رہا۔ شکریہ ادارہ

ٹیکٹ

جنوری 2013

۶۸

۱۔ سفیر ابن حاجہ: ۱۰۶۸ ... و صحیح الراہبی